
Навуковыя веды аб беларускім ма- 
стацтве яшчэ ня сталі здабыткам шы- 
рокіх колау '), Нават сярод самых шчырых 
прыхільнікау беларускага нацыянальна- 
культурнага адраджэньня па гэтаму 
пытаньню існуюць самыя супярэчныя 
зданьні. Тая навуковая распрацоука бе- 
ларускага мастацтва, укая ужо два гады 
вядзецца пры адпаведнай катэдры у 
Беларускім Дзяржаўным Унівэрсытэце, 
пакуль што яшчэ замыкаецца у вузкіх 
мурох Унівэрсытэту і Інстытуту Бела- 
рускае Культуры й першыя вынікі яе, 
вядомыя некатораму вельмі абмяжава- 


І) Нажаль ў Віцебскіх друкарнях яшчэ няма ,Ў“ не- 
, 
“склодовага і »Ё“. 

наму кругу гасобау у рукапісах,--да гэ- 
тага часу, галоуным чынах па тэхніч- 
ным умовам, яшчэ не маглі быць шы- 
рока апублікаваны праз друк. 

Іншыя, некалькі ранейшыя працы, 
дзе закранены паасобныя пытаньні, што 
маюць некаторую сувязь з беларускім 
мастацтвам, хоць і' былі у свой час 
надрукаваны, у шырокіх колах невядо- 
мы, дзякуючы як надта спэцыяльнаму іх 
характару, гэтак і таму, што яны напі- 
саны выключна у чужаземных мовах. 

У сучасны момант, калі усюды мы 
прыкмячаем надта значны узрост заці- 
кауленасьці проблемамі краязнаўства, 
калі усюды беларускае грамадзянства 
прагавіта імкнецца да усебаковага вы- 
вучэньня свайго роднага краю ва усім 
яго як прыродным, гэтак сама й гіста- 
рычна-культурвым багацьці, -- вельмі 
шкодным зьяуляецца недахват у невя- 

лічкіх, папулярных, але навукова пабу- 
даваных падручніках, дзе высьвятля- 
лася-б гістарычна-мастацкае мінулае на- 
шае бацькаушчыны, і у складаньні 
гэткіх падручнікаў, бясспрэчна, адчу- 
ваецца самая пільная патрэба. 

Дзеля гэтага можна толькі вітаць 
першую спробу аутара ніжэй зьмешча- 
най прапы даць шырокаму колу мала 
падрыхтаваных чытэльнікау кароткую 
цопулярызацыю сучасных гістарычных 
ведау аб беларускім мастацтве, а уласна 
аб беларускім булауніцтве. 

Аутар зусім здавальняюча выканаў 
сваю задачу. Асноуная лінія разьвіцьця 
старажытнае беларускае архітэктуры 
выяулена досыць яскрава. Некаторыя 
паасобныя пытаньні закранены й высь- 
ветлены упаўне згсдна з сучасным ста- 
новішчам навуковых досьледау у гэтай 
галіне. Гэта тычыцца асабліва да пер- 

шае часткі, г. зн. да гісторыі белару- 
скае архітэктуры 12--16. в., якая у 
сучасны момант дэталева распрацавана. 
У другой частцы аутар у большасьці 
карыстаецца яшчэ сырым матарыялам; 
пры адсутнасьці навукова устаноуленых 
поглядау, ен спрабуо рабіць некаторыя 
самастойныя вывады, у якіх можна 
знайсьці ілто-колечы спрэчнае; але спро- 
бы гэтыя зауседы цікавы, і нават у іх, як 
відаць, ні у якім разе няма якіх-небудзь. 
надта: значных, або грунтоўных па: 
мылак. 

Уся праца наагул, як першая вестка 
аб сучасных навуковых досьледах бе- 
ларускага мастацтва, можа лічыцца 
вельмі карыснай 1 сваечаснай. 

: М. Шчакаціхін. 


Менск, 21 студзеня 1925. 


Беларуская архітэктура. 


Беларусь ляжыць пасярод Эуропы, на 
перакрыжжы вялікіх вадзяных шляхоу 
з поуначы на поўдзень і з захаду на ус- 
ход з іх шматлічнымі атожылкамі, на 
стыку Захаду і Усходу, заходняй і усход- 
няй культур. Крыжуючыся тутака апош- 
нія, здавалася-б, павінны былі рабіць свой 
моцны уплыў на мясцовую беларускую 
культуру. Здавалася-б, што моцныя блі- 
жэйшыя суседнія--расійская й польская 
культуры павінны былі зрабіць немажлі- 
вым разьвіцьце беларускае культуры. Але 
наколькі сваеасабліва прырода 'й стано- 
вішча Беларусі што далі базіс для свае- 
асаблівае экономікі краіны, формавалі 
сваеасаблівы “этнічны тып, губы, а зна- 

чыць і мову,--натолькі сваеасаблівы гіста- 
рычны лёс Беларусі й яе культуры на- 
агул і беларускае архітэктуры прыватна. 

Беларускі: пляменьні славянау прышлі 
на тэрыторыю Беларусі з даволі высокаю 
культураю і, натуральна, павінны былій 
пасяліліся па, бадай што адзіных, шля- 
хох зносінау --- беларускіх рэках. Пася- 
леньні у найбольш выгадных пунктах -- 
Смаленск, Полацак, Турау і інш., хутка 
разьвінуліся у вялікія гандлевыя й куль- 
тавыя цэнтры. Гарады побач з распадам 
радавога быту концэнтравалі наукола 
сябе акапічныя землі, што у сваю чаргу 
цягнуліся да іх, як да сваіх гандлевых 
асяродкау. Разам з тым гарады былі 
пунктами і найбольш высокае тэхнікі й 
культуры. 

Само сабою ясна, што вось у гэтых 
месцах і павінна было пачацца мону- 
мэнтальнае будауніцтва. З самага пачатку 


ЦУ; 


шаша 


яно ужо падзялялася на грамадзянскае 
й культавое. Грамадзянская архітэктура, 
як меньш монумэнтальная, не захавала 
нам помнікаў пачатку беларускае гісто- 
рыі. Ня гледзячы на тое, што культ, каб 
зрабіць моцнае уражаньне й моцна тры- 
маць у сваіх руках свой статак, старауся 
будаваць магутныя будынкі, ад культавое 
архітэктуры 10--11 веку да нашага часу 
таксама нічога не засталося. Толькі ад 
эпохі росквіту першага кругабегу бела- 
“рускае гісторыі захаваліся Сьмядынскія, 
Петрапаулауская, Багаслоуская--Сма- 
ленскія, Віцебская Благавешчанская і 
Полацкая Еуфрасіньеуская цэрквы, а так 
сама рэшткі Калоскае Горадзенскае. 
Хрысьціянства прышло на Беларусь 
з Кіеву па вялікаму вадзяному шляху 
«з варагау у грэкі" Яно й прынесла 
з сабою візантыйскія формы культавога, 
гэта значыць царкоунага будауніцтва. 


п 

Ідучы. по гэтаму шляху культавое бу- 
даўніцтва не магло абмінуць Чарнігаву. 
Кіеу. у. гэты час, пераняўшы: візантый- 
скія формы, уносіў. у іх свае дэталі. Чар- 
нігау таксама у некаторых дэталях ім- 
кнууся выявіць сваю самадзеяльнасьць. 
Беларусь-жа, успрыняўшы візантыйскі 
кубічны тып храмау з. трыма абсідамі, 
пачала: эпоху беларуска - візантыйскае 
архітэктуры канчатновою відазьменаю гэ. 
тага тыпу у бок значнага упрошчваньня 
яго. 

Усходняя Беларусь у гэтым выпадку 
зьяулялася сваеасаблівым. перадатачным 
пунктам візантыйскіх формау у. Науга- 
родзка-Пскоускую зямлю і на захад Бела- 
русі. Першае месца у гэтым шэрагу, 
займау; бязумоуна, Смаленск. (Сьмядын- 
ская 1141--И145, Петрапаулауская 1147, 
Багаслоўская. 1188, Сьвірская: 1194). У 
той час, як. Ноугарад усталувеувау, тра- 

12; 


а. 


дыцыенізавау гэтыя формы, Смаленск віда- 
зьмяняу іх і хутка эволюцыянавау. Узо- 
рам гэтага можа служыць паніжэньне ба- 
кавых аутарных абсідау Смаленскае Сьвір- 
скае царквы. Яно значна пазьней было 
паўторана потым у Наугародзкай царкве 
Параскевы-Пятніцы. Прауда, беларускія, 
будовы гэтага часу--канца 11, пачатку 12 
сталецьця яшчэ. кубічныя, трохабсідныя. 

Але ужо у першай чвэрці 12 веку па- 
чатае у Смаленску упрошчваньне візан- 
тыйскага тыпу скончылася у асноуным 
у Віцебску (Благавешчанская царква) і 
Полацку. (Спаса-Еуфрасіньеуская царк- 
ва). З надворнага боку тутака былі кан- 
чаткова зьнішчаны бакавыя аутарныя 
“абсіды. Афярнік і дзьяканьнік зьмя- 
шчаліся-усярэдзіне у таўшчыні усходняе 
СЬЦЯНЫ. гТрохабсіднасьць у раньнім Сма- 
ленску й- Полацку эволюцыянавала ту- 
така у аднаабсіднасьць. 

Да рэчы сказаць, усе гэтыя помнікі 
значна зьменены у пазьнейшыя часы. 
Так, напрыклад, пярэдняя частка Ві- 
цебскае Благавешчанскае царквы з зва- 
ніцаю,  паудневая 
прыбудоука, а так- 
сама сучасны купал 
зьяўляюцца пазь- 
нейшымі зьменамі. 
Старадаўнія вузкія 
даугаватыя вокны 
закладзены 1 на 
месца . іх, апрача 
аднаго з пауночча- 
усходняга боку ау- 
“тарнае абсіды, пра- 
біты новыя. Такім 
чынам, старадаўняя 
частка будынку складаецца з некалькі дау- 
гаватага простакутніку, заднэю паукруг- 
лаю абсідаю накрытая некалі па закомарах 





Плян Віцебскай Блага- 
вешчаснкай. 

і меушая купал. Паудневы 1 пауночны 
фасады падзяляюцца лапаткамі на 4 ча- 
“сткі кожны. Ў сярэдзіне прастор па- 
дзяляецца трыма парамі чатырохканто- 
вых слупоу. Па бакох аутара ва усход- 
няй сьцяне есьць дзьве паукруглыя ні- 
шы для дзьяканьніка і афярніка. Част- 
ка хорау захавалася да нашага часу. 
Яна абапіраецца на заходнюю пару слу- 
поу і сьцяну. 


Характэрнае зьнішчэньне бакавых аб- 
сідау, а таксама кантовасьць іх у По- 
лацкім Сафійскім саборы, быць можа 
нагадваюць вядомую сувязь з Сырыяю 
(праз Кауказ, Касьпій, Волгу, вярхавіны 
Акі, Дняпро), як сыстэма галасьнікоу 
Калоскае Горадзенскае царквы з Заха- 
дам. Але, калі мы заўважым усе асаблі- 
васьці беларускае архітэктуры гэтага 
часу, дык пабачым, што яна найбольш 

самабытная пасярод адменьнікау візан- 
тыйскага стылю суседніх краеу. 

Конструкцыяю Міхалаускае, й Петра- 
паўлаускае царквы у Смаленску, Еуфра- 
сіньвускае у Полацку і Благавецчан- 
скае у Віцебску Беларусь папярэдзіла 
Наугародзка-Пскоускую краіну, якая к 
канцу 12 сталецьця пераняла адсюль 
аднаабсідавы тып храму і у 13-14 ста- 
лецьці значна разьвіла сваю культавую 
архітэктуру, ў той час як Беларусь у 
канцы 12, пачатку 13 сталецьця павінна 
была спыніць культавбе будауніцтва. 

У гэты час вандроуныя народы пе- 
рарвалі вялікі вадзяны шлях з паудня 
на поунач у сваей упартай барацьбе з 
Кіеўшчынай. Большае значэньне набыу 
шлях з захаду на усход. Беларускія за- 
можнікі павінны былі пасунуцца на за- 
хад, куды яны й пашлі часам, шукаючы 
сабе выгаднага ужытку, а часам рату- 

ючыся ад хатняй соцыяльнай бараць- 
бы, што адбывалася у той час у По- 
лачыне. Тутака яны спаткалі літвіноу, 
з якімі й пачалі будаваць новае дзяр- 
жаунае аб'яднаньне, тым больш, што 
беларусам трэба было бараніцца ад сва- 
іх пауднева-усходніх суседзяу, а літві- 
нам -- ад крыжакоу, заходняга капіталу. 


Літвіны й беларусы утварылі фэодаль- 


нае Беларуска-Літоускае гаспадарства. 

Нямецкія крыжацкія ордэны, пачау- 
шы коленізацыю з утокау Заходняе 
Дзьвіны, пасоўваліся усе дальш і дальш 
у кірунку беларуска-літоускіх тэрыто- 
рыяу. На мяжы стыку з апошнімі яны 
будавалі моцныя высокія замкі. 

Да гэтага часу на Беларусі былі аба- 
рончыя ўмацаваньні у візде гарадзішчау. 
Яны складаліся з валоу. На валох буда- 
валася напалову драуляная, наполову 
каменная сьцяна. Сьцяна канчалася 

частаколам. Усярэдзіне драуляныя бу- 
дынкі служылі жылымі памяшканьнямі. 
Зразумела, што цяперака гэтыя умаца- 
ваньні не маглі задаволіваць новых па- 
трэбау абароны ад крыжакоу. Трэба было 
супроцьпаставіць іх замкам штось іншае, 
здольнае утрымліваць ворагау і не 'сла- 
бейшае за крыжацкія абапорныя пункты. 

Гэтым маглі быць таксама замкі і У. 
Беларуска-Літоускім ПГаспадарстве па- 
чауся кругабег замкавага і ваеннага бу- 
дауніцтса. Ён, бадай што, нічым ня быу 
зьвязаны з папярэдняю эпохою белару- 
ска-візантыйскае культавое архітэктуры. 
Апошняя, калі й ня спыніла свайго бы- 
ставаньня, дык была драулянаю і помні- 
кау да нашага часу не захавала. 

2 самага пачатку нават ордэнскія 
замкі, а ні адно беларускія несьлі у сабе 
новае адпаведна мясцовым умовам, як 
напрыклад, Волькенбург, Рэжыца, Люцын 

і інш, У першую чаргу тутака ужывауся 
новы матарыял, што давала беларуская 
- прырода- -вапняк і булыжвік. Цэгла ужы- 
валася адно для абліцоўкі. Далей, часта 

Руіны Рэжыцкага замку. ' 


замкі вырасталі з ранейшых умацавань- 
няу, як Вяліж і інш. увосячы у плян" 
“адно нязначныя зьмены. Пры гэтым яны 
захоўвалі няправільны від гэтых умаца- 

ваньняу, як вынік скарыстакьня берагу, 
узвышша і да таго падобнага. Часта, як 
і раней, тутака ужывалася побач і ка- 
імень і дрэва. 

Такім чынам, у самым пачатку замка- 
вага будауніцтва нямецкі тып замкау -- 

Плян мясцовасьці валіў замку. 

чатырохкутнік моцных сьценау, умаца- 
ваных вежамі з правільнаю кампаноукаю 
частак і цэлага, быу відазьменены. 
Адным з першых беларускіх. замкау 
быу Навагрудзкі, мураваны з булыжніку 
й кавалкау цэглы на цэмэнце. Потым 
ідуць Крэускі і Лідзкі замкі першае 
чвэрткі 14 сталецьця, што ужо маюць 
від простакутніка, уласьцівы: беларускай 
архітэктуры, а таксама Троцкі замак 
канца: 14. сталецьця; які яшчэ быу част- 
кова драуляным, як і Віцебскі. Троцкі 
замак на беразе быу чагырохкутным з 
вежамі па кутох, у той час як другі 
Троцкі замак-- на; востраве, змураваны 
пазьней у складзе двохпаверхавага па- 
лацу з старажоваю вежаю і няправіль- 
ных у пляне умацаваньняу,; адпаведна 
ліні берагу з чатырма круглымі вежамі 
па кутох. Ён канчаў развой ранейшых 
замкау раманскага і раньня-готычнага 


21 


характару. Наскрозь прасякнуўшая яго 
готычнасьць, магутнасьць у ваенным 
стасунку, мур з гранітавага валуну й 
буйнае цэглы заміж ранейшых булыжніку 
й бітае цэглы побач з іншымі вартась- 
цямі рабілі Троцкі замак на востраве 
найдасканальным узорам беларускіх ва- 
енных замкау. 

За увесь гэты час Беларуска-Літоу- 
скае гаспадарства расло й мацнела. Ва- 
енная перамога у барацьбе з ордэнамі 
“часта была на баку беларуска-літоускіх 
сілау і, урэшце, пасьля Грунвальдзкага 
разгрому ордэнскіх войскау. для гаспа: 
дарства наступіу больш мірны кругабег, 
што знашоу сабе адбітак у Горадзенскім 
замку. Апрача таго, насяленьне у гара- 
дох к гэтаму часу налічвалася ужо дзе- 
сяткамі тысячаў і, запэуна, не магло 
быць захавана у часе небясьпекі у сьце- 
нах замку. Неабходна трэба было гэтыя 

сьцены з умацаванымі брамамі, вежам 
і г. д. рассунуць, каб уключыць у іх увесь 
горад, места, як, напрыклад, Верхні й 
Ніжні Віленскія замкі з меставымі ума- 
цаваньнямі, Верхні й Ніжні Еіцебскія-- 
з так званым Узгорскім замкам і д. п. 
Дзякуючы таму, што абарончыя прыста- 
саваньні вынесены за межы замку, апо- 
шні страціу характар ваеннаго умаца- 
ваньня, пачаушы гэтым кругабег падзелу 
ваеннага й грамадзянскага элемэнтаў у 
замкавай архітэктуры, кругабег палаца- 
вага будауніцтва. Замак стауся палацам, 
меставыя сьцены--крапаснымі умаца- 
ваньнямі з магутнымі брамамі, як, напры- 
клад, Віленская Субач-найлепшы узор бе- 
ларускіх меставых умацаваньняу і г. д: 

Такі падзел мог адбыцца і адбыуся у 
дзяржаўнай архітэктуры. Прыватныя-ж 
валадары, фэодалы павінны былі, як раней 
дзяржауныя замкі, мураваць будынкі, што 


23 


злучалі-б у сабе і жылыя памяшканьні 
і: вайсковыя умацаваньні. Прыватнае “бе - 
ларускае: замкавае будаўніцтва й разьві- 
вае далей гэтыя абодва элемэнты, ня 
спыняючы эволюцыі сапрауды замкавае 
архітэктуры. Кругабег гэтае прыватнае 
замкавае архітэктуры пачауся у 15 ста- 
лецьці. У эпоху росквіту беларускае дзяр- 
жавы, у 116, а таксама пачатку 17 ста- 
лецьця адбыуся й яго росквіт. 
Найвыдатным узорам гэтай прыватнай 
архітэктуры лічыцца Мірскі замак у На- 
вагрудчыне. Ен змураваны, бадай пра- 
вільным, квадратам сьценау з чатырма 
вежамі па кутох, а, значыць, і канчае 
разьвіцьце Крэускага, Троцкага і Лідз- 
кага тыпу. У Мірскім замку раньняя 
нямецкая готыка злучалася з яшчэ больш 
раньнімі раманскімі дэталямі. Да усяго 
гэтаго далучаліся італьлянскія “формы 
адраджэньня. Апрача таго, тутака былі 

цесна злучаны грамадзянскі й ваенны 
элемэнты, адзін стыль органічна увязвауся 
з другім у прауцівалегласьць Віленскаму 
Ніжняму замку. Калі мы успомнім, што 
у папярэднія часы раньняя нямецкая го- 
тыка была ледзь ні адзіным стылем у 
беларускай архітэктуры, дык зауважым, 
што Мірскі замак зьяуляуся найорыгі- 
нальным нацыянальным узорам белару- 
скае замкавае архітэктуры. 

Разам з тым з замацаваньнем фэодаль- 
нага ладу у Беларуска-Літоускім гаспа- 
дарстве павінен быу замацоувацца вечны 
прыяцель капіталу---культ, рэлігія.З канца 
14 веку аднаўляецца культавая архітэк- 
тура. У Беларусі у гэты час муравалася 
шмат царкоўных будовау. Мажліва, што 
часта у гэтым прымалі удзел нямецкія 
майстры. Быць можа, значыць; з прычыны 
гэтага першыя храмы мураваліся у стылю 
нямецкай цаглянай готыкі, як, напры- 

ра заа лаашасласанасті га пэшшашаялананнаыаанаака хананаых гаканаванаачасклаяааааназаннына 
клад; Віленскія касьцелы: Марціна, Ка- 
тадрыльны, Мікалая і інш. Наагул, уплыу 
нямецкай готыкі на беларускую архітэкту- 
ру адчуваусяажда 17 сталецьця. Алемясцо- 
вая архітэктурная традыцыя была ужо да- 
“волімоцнай і ужо у гэтычас пачалася ві- 
дазьмена перанятых формау падменаю 
стрэльчатых аркау, нішау і д. п. круглымі, 
уласьцівымі беларускай архітэктуры: 

З касьцелам Ганны кончылася пара 
нямецкай готыкі, у званіцы Францышкан- 
скага касьцелу умела усвойваліся і рас- 
працоуваліся чужаземныя формы, а Бэр- 
нардынскім касьцелам пачауся кругабег 
беларускае готыкі 

Польская шляхта імкнулася апанаваць 
беларускімі землямі, поленізаваць Бела- 
русь. Каталіцтва, дапзмагаючы яму, імкну- 
лася акаталічыць беларускае насяленьне. 
Беларускі народ поруч з соцыяльным і 
нацыянальным змаганьнем веу і рэлігій-. 

нае. Адчувалася патрэба у такіх царкоу- 
ных будынках, якія маглі-б ня толькі 
“ахоуваць рэлігію, але даваць схову са- 
мому насяленьню. Грэба было, кабцэрквы 
часамі і касьцелы, сталі чымсь на кшталт 
замкау. і 

І ужо памянены Бэрнардынскі кась- 
цел быу змурованы простакутнікам з 
чатырма вежамі па кутох і байніцамі-- 
тыпам нааугул уласьцівым для белару- 
скае архітэктуры 16 сталецьця 

Пачаўшыся у Бэрнардынскім касьцеле 
беларуская готыка, разьвіваючыся у Сын- 
кавіцкай царкве Слонімскаго павету 
Горадзенскае губ. і Мала-Мажэйкаускай 
Лідзкага павету Віленскае губ., канча- 
лася у Благавешчанскай царкве Су- 
прасьльскага манастыра Беластоцкага 
павету Горадзенскае губ. 

Сынкавіцкая царква, таксама, як і Бэр- 
нардынскі касьцел, змурована проста- 

кутнікам з чатырма вежамі па кутох. 
Корпус накрыты высокім двохскатавым 
дахам і мае выгляд кубу. Аутарная частка 
складзена з трох паукружынау. Нутраны 
прастор падзелены трыма парамі слупоу. 
Гэтымі трыма сваймі уласьцівасьцямі 
Сынкавіцкая царква, зьвязвалася з міну” 
лаю беларуска-візантыйскаю архітэкту- 
раю 12 сталецьця. 

Разам з тым па кутох корпусу будынку 
вымураваны высокія магутныя вежы. 
Будынак падпіразаны поясам байніцау 
і-аркавым поясам на кшталт машыкуляў 
брамы Віленскіх меставых умацаваньняу. 
У гэтым Сынкавіцкая царква зьвязана 
з беларускаю ваеннаю й замкаваю архі- 
тэктураю. Наагул готыка выяўлялася у 
грамаднянскіх і вайсковых элементах, 
а ні у якім разе ні царкоўных. 

У 'Мала-Мажэйкаускай царкве “вежы 
і іншыя ваенныя прыстасаваньні яшчэ 

мацней, гарманічней урасьлі у асноуны 
курпус будынку, які паміж іншым, сама- 
бытна ухіліўся ад беларуска-візантый- 
скага пляну. 


ч. 


Супрасьльская царква больш складана 
вырашала элемэнты, закладзеныя у папя- 
рэдніх царквах. Да таго дах яе меу пада- 
бенства сваймі часткамі да драўляных ка- 
кошнікападобных ібочкападобных дахау і 
меу асяродкавы купал. 


Такім чынам, самы нацыянальны этап-- 
беларуская готыка вырасла з патрэбау 
сучаснасьці й гістарычнага беларускага 
бытаваньня. У першую чаргу яна узяла 
ў сваю основу чатырохвежавасьць. По- 
тым былі падменены паўкруглымі формы 
стрэльчатыя. Далей былі успрыняты формы 
драулянага будауніцтва, як кантовасьць 
абсіды Супрасьльскае царквы, какош- 


нікі і Г. д. 

Тутака резвой беларускае готыкі спы- 
ніўся. бынкавіцкая царква дала поуную 
легічную і стылістычную скончанасьць 
тыпу. Новая асадная артылерыя легка 
спраўлялася з гэтымі чатырохвежавымі 
абапорамі нацыянальнае і рэлігійнае 
барацьбы. Да таго вунія. 1596 году на- 
агул прыпыніла монумэнтальнае бела- 
рускае праваслаўнае булауніцтва. Ката- 
ліцкая-ж рэлігія была цануючаю і ня 
мела патрэбы ва умацаваных” царквах; 
тым больш, што на яе баку была поль- 
ская шляхта, якой яна служыла і да якой 
патроху пачала далучацца бзпаруская, 
шукаючы сабе матарыяльных выгад. 
Касьцельны бароко пачау падмяняць 
беларускі готычны архітэктурны стыль. 

Але беларуская готыка не магла 
абарвацца на найвышшым стопню свайго 
разьвіцьця. Да таго на Беларусі жылі 
кальвіністы, якім яшчэ часта прыхо- 

дзілася абараняцца ад іезуіцкага натоўпу. 
Пасьля заняпаду чатырохвежавае готыкі 
на Беларусі мураваліся аднавежавыя 
кальв.нскія зборы, як напрыклад, Кой- 
данаускі, Слуцкі і інш, 

Яны мураваліся часьцей за усе высо- 
кімі прастакутнымі будынкамі. Будынак 
накрывауся высокім дахам. Адна абсіда 
была кантоваю. Сьцены праразаліся шмат- 
лічнымі вокнамі. Уваход абараняла высо- 
кая вежа самых розных формау. У сярэдзі- 
не прастор падзяляуся на тры караблі з 
готычнымі скляпеньнямі. Часам бывалі й 
карабовыя скляпеный Гэта. зусім выні- 
шчала готычнасьць, калі зауважыць да 
таго, што готычны надворны выгляд за- 
хоувауся не зауседы. Конструкцыйную 
готычнасьць падмяніла дэкорацыйная, 
ды й сама заняпала. 

Са спадам беларускае дзяржаунасьці 
й культуры у 17 сталецьці, у беларускай 

архітэктуры: спадае да вядомае ступені 
адно яе самабытны характар, бліснуўшы 
яшчэ раз у драўляным будауніцтве 17--18 
сталецьця, але ні у якім разе ня спыняец- 
ца яе бег. ў 

Праваслаўнае царкоўнае будауніцтва 
гэтага часу характэрызуецца некалькі- 
мі тыпамі, спаміж якіх найбольш выдзя- 
ляюцца тры. Базылікальнасьць пляну, 
што зауважваецца у некаторых з адмень- 
нікау, звязвала іх з сучаснаю ім камен- 
наю архітэктураю. 

Першы адменьнік, як напрыклад, Ві- 
цебская Чорнатройцкая царква, буда- 
ваўся плянам. крыжу з простымі кан- 


цамі і васьмехсьценьнікам у асяродку 
Асяродкавая восьмехсьценная частка ме- 


ла меншую, таксама восьмехсьценную. 
надбудоуку, што накрывалася васьмех- 
сьценным-жа шалашом, або купалам. 
Апошні у сваю чаргу кгнчауся: малень- 

каю восьмехсьценнаю макаукаю. Канцы 
крыжа былі прастакутнымі й накрывалі- 
ся двохскатавым дахам. з фронтонамі. 
Па абодвых бакох аутара прыбудоувалі- 
ся памяшканьні з выхадам на двор. Пе- 
рад уваходам у храм такога адменьніку 
часамі будаваўся бабінец. Ен звычайна 
акаляу увесь пярэдні канец будынку, а 
з'бакоў меў прыбудоўкі на кшталт азна- 
чаных раней. 

У пляне другога адменьніку (Мсьці- 
слауская, Аршанская, Віцебская Ільлін- 
ская, Маркаўшчынская, Якабштадзкая 
і інш) ляжала два караблі, што узаемна 
перасякаліся. Яны складаліся з трох пя- 
цісьценяў і аднаго трысьцёня з проста- 
кутнікам у асяродку. Усе яны накрыва- 
ліся шалашами адпаведна на некалькі 
скатау, часамі адным купалам. Васьмя- 
рык асяродкавага шалаша адчыняўся 
усярэдзіну царквы, як, напрыклад, у 

Маркаушчынскай Тройцкай каля Віцеб- 
ску. У пауднева-усходнім” і паўночна- 
усходнім кутох асноунага корпусу бу- 
дынку прыбудоуваліся памяшканьні. на: 
кшталт. азначаных раней для зьмя- 
шчэньня панамарні й рызьніцы. Науко-: 
ла такіх цэрквау будаваліся адчыненыя, 
або глухія галярэі, а. з. заходняга боку 
зачынены бабінец. Гэты тып цэркваў 
спатыкаецца й на Украіне. 

Урэшце трэці, найбольш уласьцівы 
“беларускай драулянай архітэктуры, ад- 
меньнік (Слуцкая Раждзесьцьвенская: 
царква, Слуцкі стары сабор; іінш), меу 
у аснове куб з васьмехсьценьнікам 
зьверху, накрытым восьмехсьценным ку- 
палам. 

Нават сынагогальнае будауніцтва тры- 
мала уласьцівыя наагул беларускай 
драўлянай архітэктуры. формы--галярэі 
наўкола. асноунага корпусу будынку, дах: 

“Плян Віцебскае Ільлінскае. 

з заломам і д. п. як, напрыклад, у За- 
блудаускай і інш. сынагогах. 

Адначасна і у далейшым беларускія 
культавыя драуляныя будынкі эволю- 
цыянавалі у даугаваты будынак з вось- 
мехкантоваю (у каменным круглаю) абсі- 
даю, будынак, мабыць італьлянскага па- 
хаджэньня, на кшталт крыжу з купалам 
на-трансэпце і аднэю вежаю, што, быць 
можа, некалькі нагадвала дэкарацыйныя 
вежы позных кальвінскіх зборау часу 
глыбокага заняпаду, і г. д. Таксама 
пасьля прыдушэньня беларускага  пау- 
станьня 1863 году сюды прыносіцца ка- 
зеншчына, як, драўлянае, так і камен” 
нае архітэктуры з яе шматкупальнасьцю 
і іншымі уласьцівасьцямі. і 

У 17 веку беларуская шляхта усе 
больш і больш прасякаецца польскась- 
цю, якая нясе значныя прававыя, а 
значыць, і матарыяльныя выгады. Бела- 

руская моладзь усе часьцей ходзіць за 
межы па навуку, але рэдка варочаецца 
шчырымі сынамі свае бацькаушчыны, як 
Скарына і інш, у мінулыым веку. Яна 
прыносіць значна больш заходніх пры- 
вычак, закаханьня да чужаземнага. Гэта 
павінна было зрабіць і зрабіла значны 
уплы у на беларускую архітэктуру. 

“З. развоем беларускага драўлянага 
будауніцтва 17--18 сталецьця белару- 
. ская монумэнталь- 
сацы ная архітэктура у 
СДЫабЕСЎ гэтым веку пачала 
сё базылікальны кру- 
а! габег. Ён характэ- 
і... рызуецца саборамі 
Магілеускага і Ві- 





“ ленскагабрацтвау, 
Віцебскі Усьпетскі. Слуцкім Трайчан- 
скім і Віцебскім Усьпенскім, Менскім 


і Віцебскім Бэрнардынскімі касьце- 

ламі і іншаю масаю культавых будын- 
кау. Уласьцівымі адзнакамі беларускае 
базылікі зьяуляецца асноўны корпус часта 
з трох нэфау, перасечаны папярочным 
з купалам на трансэпце 1 дзьвюма ве- 
жамі на галоуным фасадзе. Часамі купал 
на перасячэньні караблеу адсутнічае, як, 
напрыклад, у Віцебскай Петрапаулаускай 
царкве. Часта асноўны корпус будынку 
складаецца адно з падоўжных нэфау, 
зразумела, у такіх выпадках бяз купалу, 
як, напрыклад, у Полацкім Сафійскім 
саборы і інш. Была распаўсюджана 
думка, што купал на базыліцы зьяуляецца 
пазьнейшаю надбудоукаю з часоу русі- 
фікацыі Беларусі Мурауевым. Паміж тым, 
Віленскі Петрапаулаускі сабор на Анто- 
калі, змураваны пад акрэсьленым уплы- 
вам познага італьлянскага адраджэньня, 
мае купал на трансэпце значна раней 
эпохі Вешацеля. Віцебскі Усьпенскі са- 

бер у першы час мураваны пад кірау- 
ніцтвам італьлянскага архітэктара так- 
сама мае купал органічна зьвязаны 
з усім корпусам будынку. Ясна, з гэтага 
ліку трэба, зразумела, выкінуць тую 
“множ выпадкау, калі Мурауеу з прысь- 
пешнікамі цягнуу у свой рай беларускі 
народ і сапрауды нашлепвау па адным 
або некалькі купалоу для наданьня ха- 
рактару “,истинного" праваслаўя, як, 
напрыклад, на Віцебскую Рынкавую царк- 
ву і інш.” і 

Як вядома, к 17 сталецьцю у Беларусі 
панавала шляхта, зьдзейсьніваючы сваю 
дыктатуру і адсунуўшы беларускіх маг- 
натау - фэодалау. Значна разьвінулася 
грашовая гаспадарка. Гандаль патраба- 
вау адсутнасьці дробных фэодау, вялікае 
нацыянальнае дзяржавы. Патрэба у зам- 
ках, што панавалі-б над прасторамі маг- 
натау зьнікла. Іх канчаткова падмянілі 

палацы й вялікія дамы. З другога боку 
базыліка задавольвала патрэбам тагочас- 
нага культавога будынку. Асноуныя кон- 
струкцыйныя формы былі знойдзены. 
Адначасна й далей зауважваліся і рас- 
працоуваліся ужо дэкорацыйныя формы. 
Рэнэсансныя фор- 
мы, што зьявіліся 
у беларускай архі- 
тэктуры яшчэ у часы 
панаваньня готыкі, 
як, напрыклад, у Ві- 
ленскім касьцеле 
Яна, Ніжнім замку. 
й прыватных дамох, 
Горадзенскім Ба: 
торывускім замку і 
У г. д., падмяніліся ба- 
Віцебская, роко. Ен нес у сабе 
монумэнтальнасьць 

важкіх конструкцыйных і масыуную пыш- 

насьць дэкорацыйных формау з сваймі 
разрыўнымі фронтонамі, фронтонамі 
з волютамі, парнымі каленкамі і ін- 
шым аздобамі. Помнікаў бароко пачат- 
ку 17 веку амаль, што не захавалася 
Менскі Дамініканскі  касьцел зьяу- 
уляецца быццам пераходным. У ем яшчэ 
бароко мала. Віцебскі Бэрнардынскі, 
Сеньненскі, Менскі Катадральны, Вілен. 
скія і інш. касьцелы, Віцебская Рынка- 
вая царква і г. д. належаць ужо да больш 
познага часу. 

Разьвінуушаяся роскаш шляхты, што 
адарвалася ад народу, з аднаго боку 
і сувязь яе з захадам з другога, усе 
палялічвалі і павялічвалі роскаш дэ- 
корацыйных формау, даводзячы проста 
да зграмаджэньня іх у рококо з яго 
пышнаю легкасьцю, як, напрыклад, у 
Віленскіх культавых і інш: будынках. 

У палове 19 веку да іх далучыўся 

дынках, а таксама панскіх провінцыяль- 
“ ных сядзібах побач з ухілам да; антыч- 

Віцебскі Бэрнардынскі. 


ных формау і нямецкага нэоклясыцызму, 
што перакінуліся на Беларусь разам 
з агульнаю рэакцыяю на бароко й рококо: 
Наагул у канцы 18, пачатку 19. веку 

у Горадні, Беластоку, Вільні і інш. ме: 
стах збудавалася шмат прыгожых і кайі- 
тоуных клясыцыстычных будовау. Напры- 
клад, Беластоцкі палац 18 веку зьяуляуся 
другім Вэрсалем з сваймі будынкамі 
скульптураю, паркам і г. д. 

З Мікалавускаю, асабліва Мураувеу- 
скаю, русыфікацыяю Беларусі На нашу 
тэрыторыю прышоў: расійскі уплыу. Ен 
выявіуся бяссэнсоўнаю казеншчынаю, 
шматкупальнасьцю, як мы казалі раней, 
нашлепваньнем купалоу, забаронаю бу- 
даваць без дазволу улады будынкі па 
свайму пляну і д.п. Сама Расія у 19 веку 
перажывала архітэктурны заняпад, пера- 
працоуваючы заходнія першаузоры, і ні- 
чога свайго органічна увязаць з бела- 

ускаю архітэктураю, заходняга-ж харак- 
тару, не змагла. А да 18 веку наадварот 
Беларусь, быць можа, рабіла на яе вя- 


домы уплыу. Успомніць хоць-бы майстроў, 

якіх забраў з Беларусі Нікан і якія далі 
Маскве беларускую разьбу або як яе 
завуць там ў тагачасных актах ;рэзь 
беларускую". 
“СУ другой палове 19 веку Беларусь 
прарэзалі чыгункавыя магістралі. Бела- 
сток, Горадня, Віцебск і інш. месты вы- 
раслі у буйныя прамысловыя асяродкі. 
І цяперака старыя” конструкцыйныя 
формы не маглі задавольваць новым 
умовам жыцьця. Сталі потрэбны вялі- 
зарныя будынкі для пасажыраў на стан- 
цыях, для гандлёвых опэрацыяу у ме- 
стах і г. д. Пачалася у Беларусі новая 
архітэктура у відзе прыгожых вакзалаў 
(Ворша, Менск, Бярэсьце і. інш.), бан- 
каў (Віцебск, Вільня і інш.) біржау, вя- 
лізных даходных дамоу ід. п. Яна рас- 
працоўвала клясыцыстычныя мотывы по- 
руч з заходня-эурапэйскаю і расійскаю. 
Такім чынам, беларускі стыль усе блі- 

жэй і бліжэй падыходзіў да заходня- 
эурапэйскага з сваймі некаторымі аса- 
блівасьцямі усходня й заходня белару- 
скае архітэктуры, як, напрыклад, упрошч- 
ваньне з пачатку іда канца у першай. 
Паміж іншым, упрошчваньне гэтае не 
псавала першаузорау, а, наадварот, пе- 
ратварала у свае, уносіла вядомую строй- 
насьць: Праз увесь час зусім нормальна 
адбывалася імкненьне не да краевага, 
абласнога, нават, не да беларускага: на- 
цыянальнага, а праз беларускае нацыя- 
г нальнае да агульначалавечага. 
Вялікая Кастрычнікавая рэволюцыя 
зьнішчыла стары лад. У пераходны кру- 
габег мы робім ніудзячную працу дапа- 
саваньня старых культавых і грамадзян- 
скіх будынкау да нашых патрэбаў. Але 
нават сучаснасьць патрабуе заміж гра- 
гмадзянскіх муроу для магнатау, шлухты, 
капіталістых, “што задавольвалі іх інды-- 

відуальныя патрэбы І заміж культавых 
будынкау, як месца духоўнага прыгне- 
чаньня,--новых палацау працы, тэатрау, 
клюбау і інш., адпавядаючых патрэбам 
колектыву й духоўнаму разьвіцьцю асобы. 
І Беларусь, як Самастойная Савецкая 
Соцыялістычная Рэспубліка дасьць нам 
у будучыне шэраг такіх будовау, што 
будуць, задавольваць патрэбы працоўнага 
люду з яго нацыянальнымі адзнакамі. 

